

ఓం నమో వేంకటేశాయ

శుభకృన్నామసంవత్సరః , దక్షిణాయణం, శరదృతుః, మార్గశీర్షమాసః, కృష్ణపక్షః,  
అమావాస్య తిథిః, భృగువాసరః (శుక్రవారము) - 23.12.2022 - 199వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

రావణం సగణం హత్వా దివమాక్రమతాభిభూః ।

ఇతి దాశరథేః ఖ్యాతః ప్రాదుర్భావో మహాత్మనః ॥ 38-293 ॥

తతః కృష్ణో మహాబాహుః భీతానామభయంకరః ।

అస్త్వావింశే యుగే రాజన్ జజ్ఞే శ్రీవత్సలక్షణః ॥ 38-294 ॥

పేశలశ్చ వదాన్యశ్చ లోకే బహుమతో నృషు ।

స్మృతిమాన్ దేశకాలజ్ఞః శంఖచక్రగదాసిధృక్ ॥ 38-295 ॥

వాసుదేవ ఇతి ఖ్యాతః లోకానాం హితకృత్ సదా ।

వృష్ణీనాం చ కులే జాతః భూమేః ప్రియచిక్రీర్షయా ॥ 38-296 ॥

స నృణామభయం దాతా మధుహేతి స విశ్రుతః ।

శకటార్జునరామాణాం కిల స్థానాన్యసూదయత్ ॥ 38-297 ॥

కంసాదీన్ నిజఘానాజౌ దైత్యాన్మానుషవిగ్రహాన్ ।

అయం లోకహితార్థాయ ప్రాదుర్భావో మహాత్మనః ॥ 38-298 ॥

కల్కీ విష్ణుయశా నామ భూయశ్చోత్పత్యతే హరిః ।

కలేర్యుగాంతే సంప్రాప్తే ధర్మే శిథిలతాం గతే ॥ 38-299 ॥

పాషండినాం గణానాం హి వధార్థం భరతర్షభ ।

ధర్మస్య చ వివృద్ధ్యర్థం విప్రాణాం హితకామ్యయా ॥ 38-300 ॥

ఏతే చాన్యే చ బహవః విష్ణోర్దేవగణైర్యుతాః ।

ప్రాదుర్భావాః పురాణేషు గీయంతే బ్రహ్మవాదిభిః ॥ 38-301 ॥

**వైశంపాయన ఉవాచ**

ఏవముక్తోఽథ కౌంతేయస్తతః కౌరవనందనః ।

ఆబభాషే పునర్భీష్మం ధర్మరాజో యుధిష్ఠిరః ॥ 38-302 ॥

## యుధిష్ఠిర ఉవాచ

భూయ ఏవ మనుష్యేంద్ర ఉపేంద్రస్య యశస్వినః ।

జన్మ వృష్ణిషు విజ్ఞాతుమిచ్ఛామి వదతాం వర ॥ 38-303 ॥

యథైవ భగవాన్ జాతః క్షితావిహ జనార్దనః ।

మాధవేషు మహాబుద్ధిః తన్నే బ్రూహి పితామహ ॥ 38-304 ॥

యదర్థం చ మహాతేజా గాస్తు గోవృషభేక్షణః ।

రరక్ష కంసస్య వధాల్లోకానామభిరక్షితా ॥ 38-305 ॥

క్రీడితా చైవ యద్బాల్యే గోవిందేన విచేష్టితమ్ ।

తదా మతిమతాం శ్రేష్ఠ తన్నే బ్రూహి పితామహ ॥ 38-306 ॥

## వైశంపాయన ఉవాచ

ఏవముక్తస్తతో భీష్మః కేశవస్య మహాత్మనః ।

మాధవేషు తథా జన్మ కథయామాస వీర్యవాన్ ॥ 38-307 ॥

**ఇతి శ్రీమహాభారతే సభాపర్వాంతర్గత అర్జునిహరణపర్వణి**

**అష్టాత్రింశాధ్యాయే పంచదశశ్లోకాః**



## సుభాషితమ్

న హి తద్విద్యతే కించిత్ యదర్థేన న సిద్ధ్యతి ।

యత్నేన మతిమాంస్తస్మాత్ అర్థమేకం ప్రసాదయేత్ ॥

యస్యార్థాస్తస్య మిత్రాణి యస్యార్థాస్తస్య బాంధవాః ।

యస్యార్థాస్స పుమాంల్లోకే యస్యార్థాస్స చ పండితః ॥



**శ్రీవేంకటేశ్వరస్వామి వారి**



**గోవిందనామావళి**

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

